

ලංකා සතොස අලෙවිසලවලට පරිගණක ආධාරයෙන් නව බිලපත්

වෙළෙඳ ඇමැති නියෝග කරයි

(මහින්ද හිමංක)

ලංකා සතොස අලෙවිසල් සඳහා පරිගණක ආධාරයෙන් නව බිල්පත් නිකුත් කිරීමේ ක්‍රමවේදයක් වහා සකස්කරන ලෙස සමුපකාර හා අභ්‍යන්තර වෙළෙඳ අමාත්‍ය ජොන්ස්ටන් ප්‍රනාන්දු මහතා ලංකා සතොස සභාපති නළින් ප්‍රනාන්දු මහතාට නියෝගකර ඇත.

මේ සඳහා දිවයිනපුරා පිහිටි සියලු ලංකා සතොස අලෙවි ශාඛාවන් ජාලගතකරන ලෙසද ලංකා සතොස සභාපතිවරයාට දැනුම්දුන්

අමාත්‍ය ජොන්ස්ටන් ප්‍රනාන්දු මහතා මෙම අලෙවි ශාඛා ජාලගතකිරීම් තුළින් සවිස්තරාත්මක බිල්පත් පාරිභෝගිකයින්ට නිකුත් කිරීමට හැකිවන බවද සඳහන් කළේය.

සවිස්තරාත්මකව ලබාදෙන බිල්පත් හේතුවෙන් පාරිභෝගිකයින්ට වඩාත් වටිනා සේවාවක් ලබාදීමට හැකිවන බවත් පවසන අමාත්‍යවරයා නව තාක්ෂණය ලංකා සතොසට හඳුන්වාදීම තුළින් තරඟකාරී වෙළෙඳපොළෙහි ඉහළම ස්ථානයකට ලංකා සතොස ගෙනඒමට

හැකිවන බවත් පැවැසීය.

ලංකා සතොස දීප ව්‍යාප්තව පිහිටුවීම සඳහා කටයුතු යොසා ඇති බවත්, නව තාක්ෂණය යොදා ගැනීම මගින් ලංකා සතොස තවතවත් ලාබ් ලබන ආයතනයක් බවට පත්කිරීම මෙහි අරමුණ බවත් අමාත්‍ය ජොන්ස්ටන් ප්‍රනාන්දු මහතා කීය.

දැනට රටපුරා ක්‍රියාත්මක වන ලංකා සතොස ශාඛා සංඛ්‍යාව 267 කි.